

පාළි ත්‍රිපිටක ධම්මයෙන් “සංග්‍රහ ග්‍රන්ථ” සම්පාදනය කිරීමේ පරමාර්ථය කුමක්ද?

බුද්ධ ශ්‍රාවක ධර්ම පීඨාධිපති

රද්දල්ලේ පඤ්ඤාලොක අනුනායක සචර

“සම්බුද්ධ සාසනය” යනු පර්යාප්ති - ප්‍රතිපත්ති ප්‍රතිවේදි වශයෙන් බෙදී ඇති ත්‍රිවිධ ශාසනයයි. මේ තුන් සසුනෙන් ම ගැණෙනේන් ධර්ම - විනයධර බහුශ්‍රැත භික්ෂුන් වහන්සේමැයි මෙයින් ප්‍රතිවේදි ශාසනය මෙකල නොපවති යයි කිවයුතු තරමට පිරිහී ගොස්ය. වළගම්බා රජු සමයෙහි ත්‍රිපිටක ධර්මයටත්, සම්බුදු සසුනටත් උවදුරු ඇතිවීමේ පෙරනිමිති පහළවූ කල්හි එකල වැඩ සිටි දුරදර්ශී මහ රහතුන් වහන්සේ විසින් මාතුල ජනපදයේ අලුලෙන්හිදී ත්‍රිපිටක ධර්මය ග්‍රන්ථාරූඪ කොට නොතබන ලද්දේ නම්, අද අපට ථෙරවාදී බුදු දහමක් නැතිව යන්නට තිබිණි. භාණක ආදී ආචාර්ය ක්ෂිණශ්‍රව මහතෙරවරුන් විසින් එතෙක් කල් ථෙරවාදී බුද්ධ ධර්මය වාවනා මාර්ගයෙන් ආරක්ෂා කරන ලද නමුදු, අනාගතයේත් එලෙසින් ආරක්ෂිත වේදේයි සැලකූ උන්වහන්සේලා සම්බුදු දහම නමැති ශාස්තෘන් වහන්සේ දෘෂ්ටිවාදදියෙන් අකලිෂ්ටවැ අතිපරිශුද්ධවැ ග්‍රන්ථාරූඪවැ පන්දහසක් අවුරුදු නිරූපණවැ වැඩ සිටින්නට සැලැස්වූහ. මින්පසු ධර්මය ආරක්ෂිත වූයේ වාවනා මාර්ගයෙන් නොවැ ග්‍රන්ථ මාර්ගයෙනි. එහෙත් ධර්ම විනයධර බහුශ්‍රැත භික්ෂුන් වහන්සේ සම්බුදු සසුනෙහි මින්පසු වැඩ නොසිටි බවක් මෙයින් අදහස් කරනු නොලැබේ.

ප්‍රතිවේදි ශාසනයට සාකලයයෙන් ම උපකාරී වූ ප්‍රතිපත්ති ශාසනයත් ප්‍රතිපත්ති ශාසනයට උපකාරී වූ පර්යාප්ති ශාසනයත් පිරිහී යන්නට ඉඩහැරියොත් එයින් ශාසන පරිහානිය මුළුමනින් ම සිදුවන බව කිවයුතු නොවේ. පර්යාප්ති ශාසනයෙන් හෙවත් ධර්ම විනයධර භික්ෂුන් වහන්සේගෙන් ම ශ්‍රද්ධා විර්සාදී උසස් ගුණ ධර්ම නිසා ප්‍රතිපත්ති ශාසනය ආරක්ෂා වෙයි.

ත්‍රිපිටක ධර්මය ලියූ ග්‍රන්ථ ලංකාවේ බොහෝ විහාරස්ථානවල පුස්තකාලයන්හි තැන්පත් කර ඇති බව අපි දනිමු. පර්යාප්ති නම් වන්නේ සුරක්ෂිත වැ තැන්පත් කළ ඒ පොත් නොවේ. උද්ග්‍රහණ ධාරණ වශයෙන් ඒ ධර්මය සිත්හි තැන්පත් කිරීමයි. එසේ ධාරණය කරගත් භික්ෂුන් වහන්සේ ම පර්යාප්ති ශාසනය නම් වෙයි.

සංග්‍රහ ග්‍රන්ථ

ධර්මය ඉගෙනීමෙන් දැරීමෙන් පුහුණු කරගත් භික්ෂුන් වහන්සේ නිසාම පර්යාප්ති ශාසනය රැකෙන බවත්, ඒ බුදු ධර්ම විනයධර භික්ෂුන් වහන්සේ ම ප්‍රතිපත්ති ශාසනය වන බැවින් ප්‍රතිපත්ති ශාසනයේ වර්ධනයටත් ආරක්ෂාවටත් උපකාරී වන බවත් සැලකූ ත්‍රිපිටක ග්‍රන්ථාරූඪ සමයෙන් පසු වැඩ සිටි, බහුශ්‍රැත ධර්මධර ගුණ ණැනින් අග්‍ර මහතෙරුන් වහන්සේලා, අනාගත භික්ෂු පරම්පරාවේ උද්ග්‍රහණ ධාරණ පහසුව සලකා ත්‍රිපිටක ධර්මයේ නිතර භාවිතයට අවශ්‍ය ධර්ම කොටස් එක් එක් පිටකයෙන් සංග්‍රහ කොට “සංග්‍රහ ග්‍රන්ථ” සම්පාදනය කළහ. පානිමොක්ඛ - චතුරාර්ඪ්‍යවාර පාළි - අභිධම්මන්ථ සංගහ - සුත්ත සංගහ යන ග්‍රන්ථයෝ සංග්‍රහ ග්‍රන්ථ අතර ප්‍රධාන වෙති.

(1) පානිමොක්ඛ

මෙය භික්ඛු - භික්ඛුණි දෙපක්ෂයේ භික්ෂීම සඳහා ඒ ඒ වස්තු ව්‍යාති ක්‍රමවලදී පනවන ලද ශික්ෂා පද සමූහය ඇතුළත් ග්‍රන්ථයයි. මෙය විනය පිටකයෙන් සංග්‍රහ කරන ලද්දකි. අධිමසකට වරක් සීමාවකට රැස්වූ සංඝයා විසින් පොහෝකටයුතුය. පාමොක් උදෙසිය යුතුය යනු බුද්ධ නියමයයි. භික්ෂු සංඝයා හා භික්ෂුණි සංඝයා පොහෝ කිරීම සඳහා සම්මත සීමාවන්ට වෙන වෙනම රැස්ව, නියමිත පුබ්බකරණ - පුබ්බකිච්ච නිමවා ප්‍රාතිමොක්ෂ ශික්ෂා පද එක් නමක් කියවීම අනික් හැමදෙන ම ගෞරවයෙන් අසා සිටීම මේ “පාමොක් උදෙසීම” යන වචනයෙන් අදහස් කෙරේ. මෙහිදී ගෞරවයෙන් අසා සිටීම හැමදෙනාම තම තමන් විසින් කියවීමක් බඳු ය. මෙලෙසින් පොහෝ කිරීමත්, ශික්ෂා පද සමූහය උදෙසීමත් උපසපන් භික්ෂුන්ගේ ශීලය පිරිසිදු වීමට අතිශයින් උපකාරී වෙයි. ශික්ෂාපද සමූහය උද්ග්‍රහණ ධාරණයෙන් පර්යාප්ති ශාසනය බැබලෙයි. සංඝ සාමග්‍රිය ඇති වේ. බුද්ධ කාලයේ පටන්ම පානිමොක්ඛ නාමයෙන් ම පැවති මේ ග්‍රන්ථය සංගීතිවලදී සංගායනා කිරීමෙන් වාවනා මාර්ගයෙන් පැවත අවුත් පසුව ග්‍රන්ථාරූඪ කරන ලද්දී කියනු ලැබේ.

(2) වතුභාණවරපාළි

සූත්‍ර පිටකයේ නිකාය පසින්ම උද්ධාත ධර්ම සංග්‍රහ කොට ඇති මේ ග්‍රන්ථය විගෙෂයෙන් පැවිදි තැන් විසින් උද්ග්‍රහණ - ධාරණ කළ යුතු අන්‍යවශ්‍ය කොටස් ඇතුළත් කොට සම්පාදනය කරන ලද්දකි. බණවර සතරකින් යුත් හෙයින් මෙය වතුභාණවර පාළි යයි කියනු ලැබේ. (අකුරු අටදහසකින් එක් බණවරක් සපිරෙයි.) වාචොත්ගත කිරීමෙන් නිතර භාවිතා කළ යුතු - පිරුවහනය කළ යුතු හෙයින් “පිරුවානා පොත් වහන්සේ යයි ද හාත්පසින් ආරක්ෂාව සලසන සූත්‍ර ධර්ම රාශියකින් යුක්ත හෙයින් “මහ පිරිත් පොත” යයි ද මෙයට කියනු ලැබේ. සරණාගමන - දස සීල - පිළිකුල් භාවනා සාමනේර ප්‍රශ්න - වතුප්‍රත්‍යාවේක්ෂා - දශ ධර්ම සූත්‍ර යන, සාමනේර - උපසම්පන්න පැවිදි තැන් විසින් හදුළ යුතු - භාවිතා කටයුතු - පිළිපැදිය යුතු ධර්ම සමූහයකින් ආරම්භ වන මේ ග්‍රන්ථය අවසන් වන්නේ ආචාරානාටිය සූත්‍රයෙනි. එම සූත්‍රය ද අවසන් වන්නේ (“උග්ගණ්භාට භික්ඛවෙ ආචාරානාටියං රක්ඛං - පරියාපුණට - ධාරෙට භික්ඛවෙ ආචාරානාටියං රක්ඛං - අත්ථසංභිතා භික්ඛවෙ ආචාරානාටියා රක්ඛා භික්ඛුනං භික්ඛුණිනං උපාසකානං උපාසිකානං ගුත්ති යාරක්ඛාය අවිභිංසාය ඵාසුචිභාරාය” යි) සිවුවණක් පිරිසටම ආරක්ෂාව සලසා දෙන මේ ආචාරානාටිය ආරක්ෂාව උද්ග්‍රහණ ධාරණය කටයුතුය යන අවවාද දෙන්නාවෙනි.

(3) අභිධම්මක්ෂණසංගහ

චිත්ත - වෛතසික - රූප - නිර්වාණ යන පරමාර්ථ සතර විස්තර කිරීමෙන් අභිධර්මය පිළිබඳ පැහැදිලි අවබෝධයක් ලබාදීම සඳහා අභිධර්ම පිටකයේ සජ්ත ප්‍රකරණය ඇසුරෙන් සම්පාදිත ග්‍රන්ථයකි. චිත්ත - වෛතසික - ප්‍රකීර්ණක - විටී විටීමුක්ත සංග්‍රහ වශයෙන් පරිච්ඡේද පසකින් චිත්ත වෛතසික පරමාර්ථ දෙක ද රූපය හා නිර්වාණය පිළිබඳ විස්තරය එක් පරිච්ඡේදයක ද සමුවචය ප්‍රත්‍යය හා ප්‍රඥප්ති - සමථ විදර්ශනා භාවනා ක්‍රම වශයෙන් පරිච්ඡේද තුණකින් දැයි පරිච්ඡේද නවයකින් සංගෘහිත මේ ග්‍රන්ථයෙන් නියම ප්‍රයෝජනය ලැබිය හැක්කේ ප්‍රථමයෙන් ඉතා හොඳින් වනපොත් කිරීමෙන් ම ය. එසේ වනපොත් කිරීමෙන් පසු අභිධර්මය පිළිබඳ විශිෂ්ට දැනුමක් ඇති ආචාර්ය වරයකු ඇසුරු කිරීමෙන් මෙහි ඇති උතුම් ධර්ම රසය අවබෝධ කරගත හැකිය. බුදුදහම පිළිබඳ හැබෑ අවබෝධයක් ලැබීමට අභිධර්මය දැනගත යුතු ම ය.

(4) සුක්තසංගහපාළි

මෙය ධර්ම දෙශකයන් වහන්සේලාගේ පහසුව සඳහා දැන සිලාදී පින්කම් පිළිබඳ විස්තර හා ආනිසංස දැක්වෙන කථා ද සසර පවත්නා දුඃඛ ස්වභාවය විදහා දැක්වෙන ධර්ම කාණ්ඩ ද භික්ෂු

ජීවිතයේ ආරක්ෂාවට හා අභිවාද්ධියට උපකාර වන ප්‍රතිපත්ති ධර්ම ද ඇතුළත් කොට සංගෘහිත ධර්ම ග්‍රන්ථයකි. සූත්‍ර පිටකයේ නිකාය පසින් ම සූත්‍ර හැත්තෑ භයක් ද, විනය පිටකයේ චූල්ලවග්ග මහා වග්ග පාළි පොත් දෙකින් අනුමෝදනා තුනක් ද, විමාන වස්තු - ධම්මපද හා බුද්ධිවංස යන අටය කථා තුනෙන් කථා වස්තු සයක් ද සූත්‍ර සංග්‍රහයෙහි ඇතුළත් කොට ඇත. බුදුරජාණන් වහන්සේ වෙත පැමිණෙන ගෘහස්ථයන් අතර පැවිදිවීමේ භාග්‍යය ඇති අයට උන්වහන්සේ “අනුපුබ්බි කථා” නාමයෙන් දැක්වෙන දැන කථා සීල කථා සග්ග කතා කාමාදීනව යන කරුණු පිළිවෙලින් දෙශනාකොට ගිහිගෙන් නික්මීමේ අනුසස් වදරන සේක. සූත්‍ර සංග්‍රහයේ අනුගමනය කර ඇත්තේ ඒ අනුපුබ්බි දෙශනාවයි. අවසානයේ ප්‍රච්ඡිත ප්‍රතිපත්ති ඇතුළත් සූත්‍ර කීපයක් ද සංගෘහිත ය.

සාමනේර බණ දහම් පොත

ගෘහස්තගතවන කුලදරුවන්ගේ පැවිදි ජීවිතය නිසි ලෙස පවත්වාගෙන යෑමට උපකාර වන්නේ සාමනේර බණ දහම් පොතයි. මහාවග්ග ආදී විනය ග්‍රන්ථයන් ඇසුරින් සකස් කොට මෙහි භික්ෂුත්වයට අවශ්‍ය ප්‍රතිපත්ති ධර්ම රාශියක් ඇතුළත් වෙයි. පුරාතන පටන් උපසම්පදර්භ සාමනේර භික්ෂුන් විසින් වාචොත්ගත කිරීමෙන් භාවිත කරගෙන එන්නේ මේ ග්‍රන්ථයයි.

ධම්මපදය

පුරාතන රජදරුවන් විසින් ගෘහස්තාරක්ෂාව සඳහා පිහිටුවා තිබෙන බොහෝ ශිලා ලෙනවල හා කතිකාවත්වල භික්ෂුන් විසින් වාචොද්ගත කළයුතු ධර්ම කොටසට ධම්මපදය ද ඇතුළත් කොට ඇත. මෙය සංගෘහිත ග්‍රන්ථයක් නොව ත්‍රිපිටක ධර්මයට ම ඇතුළත් ග්‍රන්ථයක් වුව ද භික්ෂුන් වහන්සේට ආත්මාර්ථ පරාර්ථ සාධනයට අතිශයෝපකාරී වන හස්තසාර ධර්ම ග්‍රන්ථයක් හෙයින් එය ද මේ පර්යාප්ති ග්‍රන්ථගණයට ඇතුළත් කරණ ලදැයි සිතියහැකි ය.

ත්‍රිපිටක ධර්මය විශාලය. ගම්භීරය. එහෙයින් මුළු ත්‍රිපිටකය වාචොද්ගත කිරීම මෙකල අති දුෂ්කරය. රහතුන් වහන්සේ ස්මරණයෙන් ම ධාරණය කළ නමුදු පුහුදුන්හට එය පහසු නොවේ. ත්‍රිපිටකය වාචොත්ගත කළ පුරාතන උතුමන් ද ධාරණයට පහසුවීම සඳහා සකස් කර ගත් උද්දන ගාථා මාර්ගයෙන් එසේ කළ බව පෙනේ. උද්දන ගාථාවලින් ක්‍රමානුකූලත්වය මෙන් ම ධාරණයට පහසුකම් ද සැලසේ.

මේ අති දුෂ්කරත්වය සැලකූ ත්‍රිපිටකධර බහුග්‍රැහ උතුමෝ ප්‍රතිපත්තියට අතිශයින්ම උපකාර වූ පර්යාප්ති ධර්ම කොටසවත් රැකගැනීම හා වර්ධනය වීම වීර කලක් ගෘහස්තයේ පැවැත්මට හේතු වේ යයි අපෙක්ෂා කොට සංග්‍රහ ග්‍රන්ථ සම්පාදනය කළහ.